

मानसिक रोगियों को प्यार की जरूरत: तिवारी

कोडरमा | संवाददाता

जिला विधिक सेवा प्राधिकार के तत्वावधान और प्रधान जिला एवं सत्र न्यायाधीश सह प्राधिकार अध्यक्ष बिरेंद्र कुमार तिवारी के निर्देश पर संचालित प्रोजेक्ट मानवता अंतर्गत असहाय, गरीब, जरूरतमंद, कोरोना महामारी से प्रभावित लोगों के बीच जरूरत की सामग्रियों का वितरण करने की दिशा में प्राधिकार बड़-चढ़कर भूमिका निभाने का निर्णय लिया है।

जरूरतमंदों को जहां एक ओर कोरोना महामारी से भारी परेशानी का सामना करना पड़ रहा है, तो आर्थिक रूप से भी वे लोग परेशान हैं। उनकी इस परिस्थिति को लेकर प्रधान जिला एवं सत्र न्यायाधीश श्री तिवारी ने जिले के कई सामाजिक संगठनों से जरूरतमंदों की मदद करने की अपील की है। इस क्रम में होली फैमिली स्थित जिवोदया संस्थान में प्रधान जिला जज बिरेंद्र



जिवोदया में मानसिक दिव्यांग महिलाओं के बीच सोमवार को सामग्रियों का वितरण के दौरान प्रधान जिला जज बिरेंद्र कुमार तिवारी।

कुमार तिवारी ने मानसिक दिव्यांग महिलाओं के बीच कई सामग्रियों का वितरण किया। प्रधान जिला जज ने मास्क, सेनेटाइजर, वेपोराईजर, थर्मल गन, मेडिकल किट, पल्स ओक्सिमिटर, पीपीइ किट, ग्लव्स और कई प्रकार की दवाइयां वितरित की। श्री तिवारी ने कहा कि मानसिक रोगियों

को दवा से अधिक प्यार की जरूरत है। इनके साथ सहानुभूतिपूर्वक व्यवहार किया जाना चाहिए। उन्होंने कहा कि जिवोदया द्वारा मानसिक रोगियों की सेवा किया जाना अत्यंत ही सराहनीय है और उनका यह नेक कार्य हम सबों के लिए प्रेरणा का स्रोत है। उन्होंने कहा कि समाज के ऐसे जरूरतमंद लोगों की

राहत कार्य

- जिवोदया की मानसिक दिव्यांग महिलाओं के बीच राहत सामग्री का वितरण
- जिवोदया की महिलाओं को हरसंभव सहायता किये जाने का आश्वासन मिला

हरसंभव सहायता के प्रति प्राधिकार कृत संकल्प है।

इस दौरान जिवोदया की सिस्टर्स द्वारा संस्था का रजिस्ट्रेशन और जिवोदया की महिलाओं का आधार कार्ड बनाए जाने की समस्या बताई, जिस पर संज्ञान लेते हुए प्रधान जिला जज ने त्वरित कार्रवाई का भरोसा दिया। प्रधान जिला जज ने जिवोदया की महिलाओं से बातचीत करते हुए उनका हाल जाना और उन्हें हरसंभव सहायता किये जाने का आश्वासन दिया।